



СЕКТОР ЗА ПРОСТОРНО ПЛАНИРАЊЕ

Арх.бр. УП1-15 2269/2022

Дата: .....~~27~~.....~~12~~.....~~2022~~

Врз основа на член 88 од Законот за општа управна постапка ("Службен весник на Република Македонија" бр. 124/15), како и врз основа на член 42, став 1 и став 9 од Законот за урбанистичко планирање ("Службен весник на Република Македонија" бр. 32/20), а во врска со член 4, став 3 од Законот за спроведување на Просторниот план на Република Македонија ("Службен весник на Република Македонија" бр. 39/04), министерот за животна средина и просторно планирање, го донесе следното:

**РЕШЕНИЕ**  
**за Услови за планирање на просторот**

1. Со ова Решение на Општина Врапчиште ѝ се издаваат **Услови за планирање на просторот наменети за изградба на водоснабдителен систем за водоснабдување на населените места Врапчиште, Галате и Зубовци и изградба на мали хидро електрични центри МХЕ Врапчиште 1 и МХЕ Врапчиште 2, КО Пожаране, КО Врановци, КО Врапчиште и КО Ново Село 1, Општина Врапчиште.**

Вкупната должина на планираната траса изнесува 8,86 км.

Инсталираната моќност на малите хидро електрични центри изнесува: МХЕ Врапчиште 1 - 240,00 KW и МХЕ Врапчиште 2 - 335,00 KW.

2. Условите за планирање на просторот од точка 1 на ова Решение, изработени од Агенцијата за планирање на просторот со **тех. бр. УЗ9922** се составен дел на Решението.

3. Условите за планирање на просторот наменети за изградба на водоснабдителен систем за водоснабдување на населените места Врапчиште, Галате и Зубовци и изградба на мали хидро електрични центри МХЕ Врапчиште 1 и МХЕ Врапчиште 2, КО Пожаране, КО Врановци, КО Врапчиште и КО Ново Село 1, Општина Врапчиште содржат општи и посебни одредби, насоки и решенија и **заклучни согледувања со обврзувачка активност** од планската документација од повисоко ниво и графички прилози кои претставуваат Извод од планот.

4. Предметната локација се наоѓа во границите на третата заштитна зона на Изворот Рашче поради што е потребно при изработката на проектната документација да се почитуваат мерките за заштита пропишани во „Одлуката за определување на заштитни зони за заштита на водозафатниот објект извор Рашче, мерки за заштита, услови, начин на воспоставување заштитни зони и картографски приказ“ ("Службен весник на РСМ" бр. 3/21).

5. Со цел да се обезбеди заштита и унапредување на животната средина при изработка на планската документација потребно е да се почитуваат одредбите пропишани во Законот за животна средина ("Службен весник на РМ" бр. 53/05, 81/05, 24/07, 159/08,



83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18) како и подзаконските акти донесени врз основа на истиот.

## ОБРАЗЛОЖЕНИЕ

Општина Врапчиште, врз основа на член 42, став 1 од Законот за урбанистичко планирање (“Службен весник на Република Македонија” бр. 32/20), поднесе барање преку е-урбанизам, со број на постапка УПП 44781 од 26.07.2022 год., до Агенцијата за планирање на просторот за издавање на Услови за планирање на просторот наменети за изградба на водоснабдителен систем за водоснабдување на населените места Врапчиште, Галате и Зубовци и изградба на мали хидро електрични центри МХЕ Врапчиште 1 и МХЕ Врапчиште 2, КО Пожаране, КО Врановци, КО Врапчиште и КО Ново Село 1, Општина Врапчиште.

Согласно член 42, став 8 од истоимениот закон, Агенцијата за планирање на просторот ги изработи Условите за планирање на просторот наменети за изградба на водоснабдителен систем за водоснабдување на населените места Врапчиште, Галате и Зубовци и изградба на мали хидро електрични центри МХЕ Врапчиште 1 и МХЕ Врапчиште 2, КО Пожаране, КО Врановци, КО Врапчиште и КО Ново Село 1, Општина Врапчиште и ги достави до Министерството за животна средина и просторно планирање под бр. УП1-15 2269/2022 од 24.11.2022 година.

**Условите за планирање на просторот наменети за изградба на водоснабдителен систем за водоснабдување на населените места Врапчиште, Галате и Зубовци и изградба на мали хидро електрични центри МХЕ Врапчиште 1 и МХЕ Врапчиште 2, КО Пожаране, КО Врановци, КО Врапчиште и КО Ново Село 1, Општина Врапчиште претставуваат влезни параметри и смерници при планирањето на просторот и поставувањето на планските концепции и решенија по сите области релевантни за планирањето на просторот.**

Заклучните согледувања, дефинирани во Условите за планирање на просторот кои произлегуваат од Просторниот план на Република Македонија претставуваат обврзувачки активности во понатамошното планирање на просторот.

Врз основа на горенаведеното, а согласно член 88 од Законот за општа управна постапка (“Сл. весник на Република Македонија” бр. 124/15), Министерството за животна средина и просторно планирање го донесе ова Решение и одлучи како во диспозитивот.

**ПРАВНА ПОУКА:** Против решението за услови за планирање на просторот може да се поведе управен спор пред надлежен суд во рок од 15 дена од приемот на решението.

Изготвил: Дејан Гацовски

Одобрил: Соња Фурнациска

